

नगर पालिका, ग्राम पंचायतों में उप चुनाव की मतगणना

वार्ड नंबर 6 से भाजपा की ज्योति पार्षद तो झांसी से भावना एवं पंडरिया कला से आरती सरपंच बनी

सिहोरा। मंगलवार को नगर पालिका परिषद के वार्ड क्रमांक 6 एवं जनपद पंचायत की ग्राम पंचायत झांसी एवं पंडरिया कला में भारी सुरक्षा व्यवस्था के बीच सुबह 8 बजे से रिटर्निंग अधिकारी आईएएस एसडीएम अर्चना कुमारी की उपस्थिति में तहसील कार्यालय में मतगणना प्रारंभ हुई। प्राप्त जानकारी के अनुसार पार्षद पद के उपचुनाव में भाजपा ने वार्ड नंबर 6 में फिर से कमल खिलाते हुए। प्राप्त जानकारी के अनुसार वार्ड नंबर 6 से भाजपा प्रत्याशी ज्योति सुनील चक्रवर्ती ने कांग्रेस प्रत्याशी रोशन



ग्राम पंचायत झांसी में भावना उपाध्याय, पंडरिया कला में आरती पटेल ने हासिल की जीत
जनपद पंचायत सिहोरा की ग्राम पंचायत झांसी में सरपंच पद के लिए हुए उपचुनाव में वोटों की गिनती मंगलवार को तहसील कार्यालय में हुई सरपंच पद की प्रत्याशी भावना प्रिया उपाध्याय को 642 वोट मिले जबकि उनके निकटतम प्रतिद्वंद्वी अशोक कोल को 178 मत ही हासिल कर सके। भावना उपाध्याय 464 मतों से सरपंच निर्वाचित हुई। ग्राम पंचायत पंडरिया कला में आरती बाई पटेल को 603 और प्रीति पटेल को 587 वोट हासिल हुए। आरती पटेल 16 वोटों से विजय घोषित होते हुए सरपंच निर्वाचित हुई। सभी प्रत्याशियों ने जीत के बाद प्रमाण पत्र हासिल किए तथा विजय जलूस निकाला।

बैठक से लौटते वक्त अभाविप के पदाधिकारी पर हमला

24 घंटे के अंदर आरोपी नहीं पकड़े जाते तो थाने का होगा घेराव

सिहोरा। अखिल भारतीय विद्यार्थी परिषद विश्व का सबसे बड़ा छात्र संगठन है जो की राष्ट्र हित को लेकर सदैव कार्यरत रहता है विगत 3 जनवरी को विद्यार्थी परिषद महाकौशल प्रांत की एक बैठक जबलपुर में आयोजित हुई थी बैठक के बाद विद्यार्थी परिषद के स्थानीय छात्र पदाधिकारी कोटा ट्रेन से जबलपुर से सिहोरा वापिस आ रहे थे तभी ट्रेन में कुछ असामाजिक तत्व चढ़े और छात्राओं के साथ जबरजस्ती

अनावश्यक वार्तालाप करने लगे इसका विरोध किया गया तो सिहोरा स्टेशन उतरने पर स्टेशन के बाहर उन्ही असामाजिक तत्वों द्वारा अभाविप सिहोरा जिला संयोजक एवं परिषद के अन्य पदाधिकारियों के ऊपर आत्मघाती हमला किया गया जिसमें कार्यकर्ताओं को गम्भीर चोटें आई इसकी एफआईआर जिला संयोजक एवं अन्य सभी पीड़ित कार्यकर्ताओं के द्वारा खितौला थाना में लिखित कराई गई है किंतु

कैलेेंडर का हुआ विमोचन

मझौली। मध्य प्रदेश अनुसूचित जाति जनजाति अधिकारी एवं कर्मचारी संगठन के वार्षिक कैलेेंडर का विमोचन माननीय अजय बिशेनोई विधायक पाटन मझौली एवं सामाज्य शिव पटेल भारतीय जनता पार्टी के वरिष्ठ नेता के साथ सम्मानित दिनेश चौरस्या सामाज्य राजेंद्र चौरस्या विधायक प्रतिनिधि के साथ-साथ जनपद पंचायत के अध्यक्ष विद्या चौरस्या, राजेश सिंह ठाकुर जिला पंचायत सदस्य की उपस्थिति में संपन्न हुआ।

गाली गलौज, मारपीट में युवक घायल

जबलपुर। कटंगी थाना अंतर्गत ग्राम बरपटा में एक बहमशां ने एक युवक के साथ गालीगलौज व मारपीट कर लाठी से हमला कर घायल कर दिया। युवक की आवाज सुनकर दो युवकों ने बीच बचाव किया तो आरोपियों ने जान से मारने की धमकी दी। कटंगी पुलिस थाने से प्राप्त जानकारी के अनुसार ग्राम बरपटा निवासी 22 वर्षीय दीपक सिंह लोधी मंगलवार को सुबह लगभग 6 बजे अपनी बाइक से जबलपुर काम करने जा रहा था, तभी ग्राम बरपटा स्थित प्रदेश की किराना दुकान मेन रोड के पास रुका, तभी गांव के खेल सिंह लोधी, कन्नू सिंह लोधी, मिलनू सिंह लोधी और रमणा लोधी उसके पास आए और गालीगलौज व मारपीट कर उभर पार लाठी से हमला कर घायल कर दिया।

पाटन अस्पताल के सामने शव रखकर प्रदर्शन

जबलपुर। पाटन सामुदायिक केंद्र में नसबंदी का आपरेशन कराने के बाद भाजपा की पूर्व पार्षद की तबियत बिगड़ने और उपचार के दौरान मृत हो जाने पर परिजन शव रखकर प्रदर्शन किया गया। बताया गया है कि प्राथमिक स्वास्थ्य पाटन में भाजपा की पूर्व पार्षद पंकी ने नसबंदी का आपरेशन कराया था। आपरेशन के दौरान पंकी की तबियत बिगड़ गई। जिसे डाक्टरों ने मेडिकल अस्पताल रेफर कर दिया। जहां पर पंकी की उपचार के दौरान मृत हो गई। पंकी की मौत की खबर से परिजन, रिश्तेदार आक्रोशित हो गए। जिन्होंने मंगलवार को स्वास्थ्य केंद्र के सामने शव रखकर प्रदर्शन शुरू कर दिया। प्रदर्शन के दौरान परिजनों ने डाक्टरों पर लापरवाही का आरोप लगाया है। इधर मुख्य चिकित्सा एवं स्वास्थ्य अधिकारी डाक्टर संजय मिश्रा का कहना है कि

नसबंदी ऑपरेशन के बाद पूर्व पार्षद की मौत से भड़का आक्रोश



महिला की मौत संभवतः दिल का दौरा पड़ने से हुई है। पीएम रिपोर्ट आने के बाद मौत के कारणों का खुलासा हो पाएगा। पंकी भाजपा की पूर्व पार्षद भी रह चुकी है। परिजनों ने आरोप लगाते हुए कहा कि पंकी को मेडिकल अस्पताल पहुंचा दिया। जहां पर पंकी की उपचार के दौरान मौत हो गई। मंगलवार को पोस्टमार्टम के

बाद दोपहर में पंकी का शव पाटन लाया, जिसे देख परिजनों सहित अन्य रिश्तेदार व क्षेत्रीयजन आक्रोशित हो गए, जिन्होंने शव को पाटन स्वास्थ्य केंद्र के सामने रखकर प्रदर्शन शुरू कर दिए। परिजनों ने ये आरोप लगाए कि पंकी चढ़ार की मौत डाक्टरों की लापरवाही से हुई है। गौरतलब है पाटन स्वास्थ्य केंद्र में सोमवार को आयोजित शिबिर में पंकी सहित 28 महिलाओं का आपरेशन किया गया था। पंकी वार्ड क्रमांक दस से भाजपा की पार्षद रह चुकी है। उनका चार साल की बेटा व दो सलाक का एक बेटा है। प्रदर्शन की खबर मिलते ही जिला व स्वास्थ्य विभाग के अधिकारी पहुंच गए थे, जिन्होंने जांच का आश्वासन दिया, इसके बाद प्रदर्शन समाप्त किया गया है। धरना प्रदर्शन के बाद जबलपुर-दमोह मार्ग कुछ देर के लिए बंद हो गया था, दोनों ओर वाहनों की लम्बी लाइन लगी रही।

उपचुनाव: प्रीति माझी सरपंच पद पर विजय

मझौली। जनपद पंचायत मझौली की ग्राम पंचायत हटौली में हुए सरपंच हेतु उपचुनाव में श्रीमती प्रीति माझी पति बबलू माझी ग्राम हटौली निवासी ने 208 वोटों से जीत दर्ज की। सरपंच पद हेतु किए गए चुनाव में सुबह 10 बजे तहसील कार्यालय में मतगणना हुई जिसमें श्रीमती प्रीति माझी ने सरपंच पद हेतु विजय हासिल की जिसका प्रमाण पत्र अधिकारियों द्वारा दिया गया इसके बाद विजय प्रत्याशी कार्यालय से विजय जुलूस



लेकर भगवान श्री विष्णुबाराह मंदिर एवं अपनी पंचायत पहुंचे जहां पर उनका सभी ग्रामवासियों ने भव्य स्वागत किया।

युवक ने फांसी लगाई

जबलपुर। हनुमानताल थाना अंतर्गत छोटी मदार टेकरी में एक युवक ने फांसी लगाकर आत्महत्या कर ली। आत्महत्या का कारण अज्ञात है। पुलिस ने जर्म कायम कर मामला जांच में लिया है। हनुमानताल पुलिस थाने से प्राप्त जानकारी के अनुसार छोटी मदार टेकरी निवासी 22 वर्षीय गौशाल अहमद गत रात लगभग 1 बजे घर में सोया था। मंगलवार को सुबह 6 बजे उसका बड़ा भाई इरिस्तियाक अहमद उठा तो देखा कि गौशाल अहमद ने जीवा के पास फांसी लगाकर आत्महत्या कर ली।

स्वतंत्रता संग्राम सेनानी डॉ. विष्णु प्रसाद मोर का निधन

सिहोरा। सिहोरा के वार्ड क्रमांक 5 निवासी स्वतंत्रता संग्राम सेनानी डॉ.विष्णु प्रसाद मोर (94) का मंगलवार को निधन हो गया। वे भाजपा



राजकीय समान के साथ अंतिम संस्कार आज प्रदेश कार्य समिति सदस्य राजा मोर एवं राधे मोर के पिता थे। बुधवार को गहोई मुक्तिधाम बाबाशाला में दोपहर 12 बजे राजकीय सम्मान गार्ड ऑफ ऑनर के साथ उनका अंतिम संस्कार किया जाएगा।

पुलिस युवक को कहा ले गई, हफ्ते भर से भटक रही माँ

जबलपुर। मदनमहल की पुलिस मेहता पेट्रोलपंप के पास रहने वाले एक युवक को गत 31 दिसंबर 2023 को पुलिस कर्मचारी एवं उसका साथी पृथताछ का कहकर उठा कर ले गईं। घबराए हुए परिजनों ने जब थाने पहुंचकर पतासाजी की तो उनके पुत्र का पता नहीं चला। बाद परिजनों ने पुलिस अधीक्षक कार्यालय पहुंचकर मदद की गुहार लगाई है। अपनी शिकायत में 60 वर्षीय चंदा बाई पति स्व. महेश पटेल निवासी मेहता पेट्रोल पम्प के सामने न बताया कि वह अपने पुत्र राकेश पटेल उर्फ रक्कू के साथ रोड किनारे हरी सब्जी की



दुकान लगाकर अपना तथा परिवार का भरण पोषण करती है। महिला के मुताबिक विगत 31 दिसंबर 2023 को सुबह लगभग 11 बजे मदन महल थाने के कर्मचारी आकाश कुशवाहा एवं

15 आरोपियों से 14 हजार जल

जबलपुर। संजीवनी, चरगावां, गौरीघाट, सिविल लाईन और गोहलपुर पुलिस ने अपने-अपने क्षेत्रों में चल रहे जुए के फट्टों पर छापा मारकर 12 जुआड़ियों और सट्टा पट्टी लिख रहे 3 सटोरियों को गिरफ्तार कर उनके कब्जे से 14 हजार 610 रुपये जब्त किए हैं। संजीवनी नगर पुलिस थाने से प्राप्त जानकारी के अनुसार जोशी मोहल्ला पुरवा निवासी प्रमोद पटेल अपने घर के सामने जुआ मन्ना खिला रहा था। मुखबिर की सूचना पर पहुंची पुलिस ने आरोपी प्रमोद पटेल, ब्राम्हण मोहल्ला पुरवा निवासी संजय अवस्थी, गंगानगर थाना संजीवनीनगर निवासी अभय जैन, सिद्धनगर थाना गढ़ा निवासी योगेश तिवारी, छोटा जैन मंदिर पुरवा गढ़ा निवासी राकेश कुमार जैन को गिरफ्तार कर उनके कब्जे से ताश के 52 पत्ते एवं 10 हजार 680 रुपये जब्त किए हैं। इसी प्रकार चरगावां पुलिस थाने से प्राप्त जानकारी के अनुसार ग्राम कुलौन दलसा पिपरिया रोड पर पंचायत भवन के सामने जुआ मन्ना खेल रहे ग्राम कुलौन निवासी राजेश पटेल, इंद्रजीत

जुआडी, सटोरियों की धरपकड़

पटेल, संदीप पटेल, सोनू यादव, विजय पटेल, हेमराज पटेल और विकास राजपूत को गिरफ्तार कर उनके कब्जे से ताश के 52 पत्ते और नगदी 1 हजार 640 रुपए जब्त किए हैं। पुलिस ने सभी जुआड़ियों के विरुद्ध धारा 13 जुआ एक्ट के तहत कार्रवाई कर मामला जांच में लिया है। इसी तरह गौरीघाट पुलिस ने बताया कि नावघाट में सट्टा पट्टी लिख रहे रानीताल गेट नंबर 1 थाना लार्डगंज निवासी 26 वर्षीय शिवम अग्रवाल को गिरफ्तार कर उसके कब्जे से 5 सट्टा पट्टी और नगदी 1 हजार 500 रुपए जब्त किए हैं। इसी प्रकार सिविल लाईन पुलिस ने नवयुग कॉलेज के पास दबिश देते हुये अमित कुमार एवं थाना गोहलपुर पुलिस ने राजूल डीम सिटी में दबिश देते हुये विशाल चौधरी को सट्टा पट्टी लिखते हुये गिरफ्तार किया। पुलिस ने दोनों सटोरियों के कब्जे से नगद 790 रुपये जब्त किए हैं। पुलिस ने सभी सटोरियों के विरुद्ध धारा 4 का सट्टा एक्ट के तहत कार्रवाई कर मामला जांच में लिया है।



श्री शिव नारायण सुडुले की धर्मपत्नी श्रीमती गीता सुडुले (82) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्री नंद किशोर ग्वालवंश-भगवान दत्त शर्मा स्कूल के पास शीतलामाई कांचधर रोड निवासी श्री नंद किशोर ग्वालवंश (78) का निधन हो गया। अंतिम संस्कार मुक्तिधाम में किया गया। श्री उमा शंकर उपाध्याय-कटरा अधारताल निवासी श्री उमा शंकर उपाध्याय (84) का निधन हो गया। अंतिम संस्कार ग्वारीघाट मुक्तिधाम में किया गया। श्री हर्षद बेन- जोगनी नगर रामपुर निवासी श्री संत कुमार बेन के पुत्र श्री हर्षद बेन (32) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्री अम्बिका प्रसाद यादव- नर्मदा नगर ग्वारीघाट रोड निवासी श्री अम्बिका प्रसाद यादव (50) का निधन हो गया। अंतिम संस्कार ग्वारीघाट मुक्तिधाम में किया गया। श्री सुरेश कुमार बंसोड़े- हाथीताल कॉलोनी निवासी श्री सुरेश कुमार बंसोड़े (65) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

हरिभूमि निजी/शोक/उदाघन, पगड़ी रस्म, पुण्यतिथि
संबंधी संदेश प्रकाशित कराने के लिए
उपरोक्त सूचनाएँ प्रति स्तम्भ पर 100/-
फिक्स साइज:- 8x4 से मी. लेकर्स/हार्ड 300/-
फिक्स साइज:- 8x4 से मी. रंगीन 400/-
फिक्स साइज 10x8 से मी. रंगीन 1000/-
सम्पर्क करें विज्ञापन विभाग- 0761-4048310, 2757175





पीएम मोदी ने दुनिया के 'दिवराजों' के साथ किया उद्घाटन



गंधीनगर। प्रधानमंत्री नरेंद्र मोदी मंगलवार को गंधीनगर में वाइब्रेंट गुजरात ग्लोबल ट्रेड शो के उद्घाटन के दौरान तिमोर-लेस्ते के राष्ट्रपति जोस रामोस-होर्टा, मोजाम्बिक के राष्ट्रपति फिलिप न्युसी और गुजरात के मुख्यमंत्री भूपेंद्र पटेल के साथ।

गंधीनगर। पीएम नरेंद्र मोदी मंगलवार को गंधीनगर में वाइब्रेंट गुजरात ग्लोबल ट्रेड शो के उद्घाटन के अवसर पर मोजाम्बिक के राष्ट्रपति फिलिप न्युसी और अन्य लोगों के साथ ग्लोबल ट्रेड फेयर के संबंध में बातचीत करते हुए।

खबर संक्षेप



महाराष्ट्र में मिले कोरोना के 19 नए मरीज

मुंबई। महाराष्ट्र में कोरोना के नए वैरिएंट जेएन.1 के 19 रोगियों की पहचान की गई है। इसके बाद राज्य में जेएन.1 की कुल संख्या 29 हो गई है। सबसे अधिक मामले पुणे में दर्ज किए गए हैं। नए साल के जश्न से पहले केंद्र और राज्य दोनों सरकारें नए ओमिक्रॉन सब-वैरिएंट जेएन.1 के खतरे को लेकर सावधान रहने को कहा है।



दिल्ली वफा बोर्ड: 5 की न्यायिक हिरासत बड़ी

नई दिल्ली। दिल्ली वफा बोर्ड में वित्तीय अनियमितता और मनी लॉन्ड्रिंग के मामले की जांच कर रहे प्रवर्तन निदेशालय ने 5 आरोपियों के खिलाफ चार्जशीट दायर कर दी है। इनमें जीशान हैदर, जावेद इमाम सिद्दीकी, दाऊद अंसारी, कोसर इमाम सिद्दीकी और एक साझेदारी फर्म स्कॉर्डा पावर शामिल हैं। सुनवाई के लिए 12 जनवरी को तय की है।

लैंड फॉर जॉब ईडी की पहली चार्जशीट पेश

प्रवर्तन निदेशालय (ईडी) ने रेलवे की नौकरियों के बदले जमीन से जुड़े धनशोधन मामले में मंगलवार को अपना पहला आरोपपत्र दायर किया जिसमें बिहार की पूर्व सीएम राबड़ी देवी और उनकी सांसद बेटी मीसा भारती का नाम है। आरोपपत्र में राजद प्रमुख लालू प्रसाद यादव के परिवार के कथित 'करीबी सहयोगी' अमित कत्याल, कृष्ण अन्व व्यक्तियों और कंपनियों के नाम भी शामिल हैं। मामले की सुनवाई के लिए 16 जनवरी की तारीख तय की है।

गुजरात में मेगा शो... पीएम मोदी ने ग्लोबल ट्रेड शो की शुरुआत की

व्यावसायिक संभावनाओं का खुलेगा 'द्वार' एक छत के नीचे होगी उद्योगों की भरमार

एजेसी ► गंधीनगर

पीएम नरेंद्र मोदी ने मंगलवार को वाइब्रेंट गुजरात ग्लोबल ट्रेड शो का उद्घाटन किया। पीएम वाइब्रेंट गुजरात शिखर सम्मेलन और उससे जुड़े कार्यक्रमों में भाग लेने के लिए अपने गृह राज्य के दो दिवसीय दौरे पर हैं। दुनिया के सबसे बड़े ट्रेड शो में से एक वाइब्रेंट गुजरात ग्लोबल ट्रेड शो में कई उद्योगों और व्यावसायिक क्षेत्रों को एक छतरी के नीचे प्रदर्शित किया जाएगा। अपार व्यावसायिक संभावनाओं के साथ नेटवर्किंग और ज्ञान साझा करने का यह मंच लाखों अवसर पैदा करेगा। यह कार्यक्रम 13 जनवरी तक चलेगा। इसके बाद पीएम शीर्ष वैश्विक कंपनियों के मुख्य कार्यकारी अधिकारियों के साथ बैठक करेंगे। वे प्रधानमंत्री गिफ्ट सिटी जाएंगे, जहां वह ग्लोबल फिनटेक लीडरशिप फोरम में प्रमुख उद्योगपतियों के साथ बातचीत का कार्यक्रम है। वाइब्रेंट गुजरात वैश्विक शिखर सम्मेलन 2003 में मोदी के नेतृत्व में शुरू हुआ था जब वह राज्य के मुख्यमंत्री थे।

◆ **नेटवर्किंग और ज्ञान साझा करने का यह मंच लाखों अवसर पैदा करेगा**



यह सम्मेलन 2003 में शुरू हुआ था जब मोदी यहां के सीएम थे



20 वर्ष सफलता के शिखर के रूप में मनेगा

वाइब्रेंट गुजरात ग्लोबल समिट का दसवां संस्करण गंधीनगर में 10 से 12 जनवरी तक आयोजित किया जा रहा है। इसकी थीम 'गेटवे टू द फ्यूचर' है। शिखर सम्मेलन का यह दसवां संस्करण वाइब्रेंट गुजरात के 20 वर्षों को सफलता के शिखर सम्मेलन के रूप में मनाएगा।

इस बार 34 भागीदार देश और 16 भागीदार संगठन शामिल

इस वर्ष के शिखर सम्मेलन के लिए 34 भागीदार देश और 16 भागीदार संगठन हैं। पूर्वोत्तर क्षेत्र विकास मंत्रालय पूर्वोत्तर क्षेत्रों में निवेश के अवसरों को प्रदर्शित करने के लिए वाइब्रेंट गुजरात मंच का उपयोग करेगा। शिखर सम्मेलन इंडस्ट्री 4.0, प्रौद्योगिकी और नवाचार, सतत विनिर्माण, ग्रीन हाइड्रोजन, इलेक्ट्रिक मोबिलिटी और नवीकरणीय ऊर्जा और स्थिरता की दिशा की ओर बढ़ने जैसे विश्व स्तर पर प्रासंगिक विषयों पर सेमिनार और सम्मेलन होंगे।

उत्पादों का भी किया जाएगा प्रदर्शन

वाइब्रेंट गुजरात ग्लोबल ट्रेड शो में कंपनियां वर्ल्ड क्लास स्टैंड ऑफ द आर्ट टेक्नोलॉजी से बने उत्पादों को प्रदर्शित करेंगी। ई-मोबिलिटी, स्टार्ट-अप, एमएसएमई, ह्यू इकोनॉमी, ग्रीन एनर्जी और स्मार्ट इंफ्रास्ट्रक्चर इस ट्रेड शो के कुछ फोकस सेक्टर हैं।

विभिन्न कंपनियों के शीर्ष अधिकारियों से मिले पीएम मोदी

पीएम मोदी ने दुनिया की प्रमुख कंपनियों के शीर्ष अधिकारियों से मुलाकात की। उनकी यह मुलाकात 'वाइब्रेंट गुजरात शिखर सम्मेलन' से पहले अर्थव्यवस्था को गति देने तथा रोजगार सृजित करने के लिये विभिन्न क्षेत्रों में निवेश आकर्षित करने के इरादे से हुई है। वाइब्रेंट गुजरात शिखर सम्मेलन से एक दिन पहले पीएम ने सुजुकी मोटर कॉर्प, माइक्रोन टेक्नोलॉजी और एपी मोलर के शीर्ष अधिकारियों से मुलाकात की और उद्योग से जुड़े मुद्दों तथा निवेश अवसरों पर चर्चा की।

बड़ा वाहन बाजार बनेगा

पीएमओ ने 'एक्स' पर लिखा, मोदी और सुजुकी मोटर कॉर्प के प्रतिनिधि निवेश और अध्यक्ष तोशिहीरो सुजुकी ने भारत में विनिर्मित वाहनों का निर्यात करके देश को वैश्विक वाहन बाजार में एक मजबूत इकाई बनाने की मारुति सुजुकी की योजनाओं पर चर्चा की।

सीजेआई चंद्रचूड़ ने कहा

मंदिरों की ध्वजा देश को एक सूत्र में जोड़ रही है



एजेसी ► नई दिल्ली

राम मंदिर का पहला चरण पूरा होने को है। 22 जनवरी को प्राण प्रतिष्ठा है। इस बीच देश में 'धर्म' चर्चा का विषय बना हुआ है। सुप्रीम कोर्ट के मुख्य न्यायाधीश डीवाई चंद्रचूड़ गुजरात यात्रा के दौरान मंदिरों की यात्रा पर गए थे तो इस पर भी बहस छिड़ गई। सीजेआई ने द्वारका और सोमनाथ मंदिर में अपनी पत्नी के साथ दर्शन किया था। 6 और 7 जनवरी को सीजेआई डीवाई चंद्रचूड़ गुजरात की दो दिवसीय यात्रा पर गए थे। उन्हें राजकोट में जामनगर रोड पर 110 करोड़ की लागत से बने नए न्यायालय भवन का उद्घाटन करना था। चंद्रचूड़ ने बताया कि चुनौतियों के समाधान के लिए महात्मा गांधी के जीवन और आदर्शों से प्रेरणा ली थी।

गुहा का विवादित बयान गांधी कमी मंदिर नहीं गए

भारतीय इतिहासकार रामचंद्र गुहा को गांधी पर लिखी उनकी किताबों के लिए सबसे ज्यादा जाना जाता है। महात्मा के जीवन और विरासत का अध्ययन करने में गुहा ने कई दशक बिताए हैं। अपने एक कॉलम में गुहा दर्ज करते हैं कि सही मायने में गांधीजी खुद कमी किसी हिंदू मंदिर में नहीं गए। 1946 में मद्रुई के मीनाक्षी मंदिर का दौरा एक अपवाद था। वे दौरा दलितों के मंदिर प्रवेश के लिए था।

स्पीकर का फैसला आज अयोग्यता पर फैसले से पहले उद्भव गुट पहुंचा सुप्रीम कोर्ट

एजेसी ► मुंबई

शिवसेना के उद्भव ठाकरे गुट ने सुप्रीम कोर्ट में मंगलवार को हलफनामा दाखिल किया। उद्भव गुट ने सीएम एकनाथ शिंदे और स्पीकर राहुल नावरेकर की मुलाकात पर आपत्ति जताई है। हलफनामा में कहा गया है कि विधायकों की अयोग्यता पर फैसला देने से पहले स्पीकर का सीएम से मिलना गलत है। 7 जनवरी को स्पीकर और सीएम की मुलाकात हुई थी। शिंदे समर्थक विधायकों की अयोग्यता पर बुधवार को स्पीकर का फैसला आना है।



उद्भव का निशाना

इससे पहले नावरेकर और शिंदे की मुलाकात का जिक्र करते हुए उद्भव ने कहा कि विधायकों की पात्रता और अपात्रता के फैसले पर हड़ता असर हो सकता है। हमने इसकी शिकायत की है। उद्भव ने आशंका जताई कि कल भी फैसला न आए। इसे चुनाव तक टाला जा सकता है।

जदयू की कांग्रेस को नसीहत... हैसियत के हिसाब से मांगें सीटें जिसकी जितनी हैसियत... उसको उतनी ही सीटें

आईएनडीआईए गठबंधन में सीटों को लेकर तकरार कम नहीं हो रही

एजेसी ► पटना

बिहार का सियासी पारा हाई है। लोकसभा चुनाव नजदीक आ रहा है। राज्य में बयानबाजियों का दौर तेज जा रहा है। मोदी सरकार को सत्ता से बेदखल करने के लिए आईएनडीआईए गठबंधन में अब तक सीट शेयरिंग को लेकर घमासान जारी है। जदयू ने बिहार में 16 सीटों का दावा किया है। जदयू का कहना है कि वह इन 16 सीटों पर जीत दर्ज करेगी। बिहार सरकार के वित्त मंत्री विजय चौधरी ने कहा है कि जदयू कोई भी बात बिना मतलब नहीं बोलती है, जदयू शुरू से कहते आई है कि जल्दी से सीट शेयरिंग पर बात होनी

हमारा गठबंधन आरजेडी से हो चुका

उन्होंने कहा कि जदयू के 17 उम्मीदवार 2019 में चुनाव लड़े थे और 16 सीट पर जीत दर्ज हुई थी गठबंधन के बीच सभी शामिल सही से रहता है जब सीटों का बंटवारा सही से हो जाए। गठबंधन के सभी घटक दलों के बीच जिसकी जितनी हैसियत है उसके अनुसार उसकी उतनी सीटें दे दिया जाए तो इंडिया गठबंधन के लिए अच्छा होगा। विजय चौधरी ने कहा कि जदयू का गठबंधन आरजेडी के साथ है और आरजेडी का कांग्रेस और वामपंथी पार्टियों से है।



आप-कांग्रेस में बंटवारे पर फैसला फिर टला

आम आदमी पार्टी और कांग्रेस ने लोकसभा चुनावों के लिए 7 सीटों के बंटवारे पर चर्चा के लिए 8 जनवरी को नई दिल्ली में एक बैठक की। दोनों ने प्रस्ताव संशोधित दस्तावेज साझा किए। दोनों पार्टियां फिर आमने-सामने बैठेंगी। सीट शेयरिंग पर दोनों के बीच आगामी बैठक 11 या 12 जनवरी को संभव है।



ममता का केंद्र पर हमला

लोकसभा चुनाव से पहले भाजपा कर रही नौटंकी

पश्चिम बंगाल की सीएम ममता बेनर्जी ने फिर केंद्र पर हमला बोला है। उन्होंने राज्य का पैसा रोکنने को लेकर एक बार फिर केंद्र पर निशाना साधा है। उन्होंने कहा कि चुनाव से पहले भाजपा जंपी के लोग राज्य में सिर्फ आते रहते हैं और लोगों से झूठे वादे करते रहते हैं। भाजपा धर्म के नाम पर लोगों को बांटने का प्रयास कर रही है। उनका कहना है कि लोकसभा चुनाव से पहले अयोध्या में राम मंदिर के प्राण प्रतिष्ठा समारोह के जरिए भाजपा अब 'नौटंकी' कर रही है।



